

KVETTIÐ MÓTI MOSSADEGH

RÓTIN TIL YVIRGANG Í MIÐEYSTRI

Fjórdi partur



Eftir Hanus Kamban

TANN STÓRA BROTSGERÐIN

SO SKJÓTT SUM Operatión Ajax var av, varð farið undir at gera upp við demokratarnar rundan um Mossadegh. Sum nevnt í seinastu grein vórðu 60 heryvirmenn og nakrir studenta-leiðarar skotnir. Uttanríkis-ráðharrin Hussein Fatemi - sum ikki hevði dult fyri sínum affinningum móti shahinum - varð somuleiðis skotin. Teir fremstu í Tudeh og tí tjóðskaparligu fylkingini vórðu antin fongslaðir ella skotnir. Aðrir finga linari revsing. Høvuðsmaðurin í hesum tilburðum, Mohammad Mossadegh, sum nú var 71 ára gamal, fekk trý ára fongsul og húsavæðing fyri lívið. Við sínar dómarar segði Mossadegh:

Min einasta brotsgerð er, at eg tjóðartók tann iranska oljuiðnaðin og beindi burtur úr hesum landi netverkið av hjálandakígan og tað politiska og búskaparliga áriníð hjá heimsins størsta hjálandaveldi.

Eftir at hann hevði sitið sína fongsulstíð á tamb, varð Mossa-degh á sumri 1956 ferdur til sína heimbygd Ahmad Abad, har hann, sum vit minnst, átti ein bóndagarð. Hann hevði frítt at fara á ogn síni, men bara skyld-fólk og nakrir fáir vinir sluppu at vitja hann. Menn frá tí nýggja loynitænastuni hjá shahinum - SAVAK - hildu vakt innan og úttan fyri garðin, sum umgyrði ognina.

MONTESQUIEU OG ROUSSEAU

TA DRÚGVU tíð, sum tann gamli ríkisovastin nú ráddi yvir, brúkti hann til at dyrka síni mongu áhugamá. Hann gransk-aði iranska heimspeki og las Montesquieu og Rousseau. Hann fekst við jarðarbrúkk, lærði bøndur í grannalagnum at brúka nútímans búnaðaramboð og vann - fyri eina ætlan, sum ókti um framleiðsluna av sukurrótum - eina virðisløn.

Mossadegh var av eini ætt, sum var tiltikin fyri lærdóm, og sum hevði alt bæði lögfrøðingar og læknar. Við tað at hann visti meira um lögfrøði enn tey flestu, fór tann gamli politikarin nú, í sjálvdrátti, undir at lesa lækna-frøði.

BYGDARFAÐIRIN

HANN LAS læknafrøðilig verk og gjordi heiluvág móti malaria burtur úr rótum, sum hann kókaði. Hann gjordist at enda so fermur lækni, at hann bleiv álitíð hjá fólki í bygdini. Tey komu til hansara við teirra mongu trupul-leikum, og altíð var hann til dystin fús at hjálpa. Fyri bygda-fólkið var hann sum ein faðir, og sagt verður, at tann samhugi og tað hjartalag, sum lýstu av hansara persónleika, enn eyðkenna fólkið í Ahmad Abad. Tey skyldfólk, sum vitjaðu Mossadegh, siga kortini, at hann var tungur í huga og mótleysur síni seinastu ár. Hann syrgdi, ikki um sína egnu lagnu, men um, at hansara dreymar um Irans framtíð vórðu farnir í sor. Mohammad Mossadegh andaðist tann 5. mars 1967.

EITT HARÐRENT EINAVELDI

TAÐ STÝRIÐ sum fekk valdið aftan á stjórnarkvettið í 1953 var eitt kongadømi við - sum frá leið - meira og meira avmarkaðum demokratiskum rættindum. Kommunistaflokkurin var for-boðin, og somuleiðis teir flokkar, sum myndaðu ta tjóðskaparligu fylking, ið hevði ført Mossadegh til valdið. Pining og morð gjord-ust skjótt gerandiskostur í Iran, og ein og hvør móstøða móti stýrinum varð niðurbard við harðari hond. Tað gjordist sið-venja at handtaka vinstrasinnað og demokratar. Tað nýggja shahstýrið var eitt harðrent einaveldi.

Um oljuna er at siga, at fólk í Iran høvdu slíka andstygd fyri Anglo-Iranian, at tann nýggja iranska stjórnin tordi ikki at geva felagnum (sum seinni skifti navn til British Petroleum) sína ser-støðu aftur. Eisini varð hildið, at USA átti at fáa ágóðan av, at tað í roynd og veru bar kannuna av Operatión Ajax.

Sostatt var skipað eitt altjóða vinnusamtak, har Anglo-Iranian fekk 40% av partabrøvunum, fimm amerikonsk feløg 40% og Shell og eitt fransk felag 20%. Vinningsbýtið var eftir hetta broytt til 50-50. Men iranar sluppu framvegis ikki at siggia felagsins roknskap, og heldur ikki varð teimum loyvt at fáa stjórarstarv í samtakinum.



Henry Grady (á myndini), Trumans amerikanski sendimaður í Iran, spáddi, at Operatión Ajax fór at fyra landið út í »ruðuleika«. 25 ár seinni gingu spádómarnir hjá honum og forseta hansara út.

TANN HVÍTA KOLLVELTINGIN

HESAR BROYTINGAR høvdu, saman við teimum skjótt vaks-andi oljuprísunum, við sær, at Mohammad Reza shahur brátt fekk eitt ovurstórt ríkiðømi at ráða yvir. Og oman á hetta fekk hann samstundis veldugar upp-hæddir til gávus úr USA. Hann brúkti ómetaliga stórar upp-hæddir av hesi inntøku til at keypa váp - úr USA - í tíðar-skeiðinum millum 1972 og 1976 heilar 10 milliardir dollarar.

Samstundis fór Mohammad Reza undir - eftir fyrimyndini hjá faðir sínum og Kemal Atatürk - at seta í verk umbøtur og ný-skipanir í Iran. Konufólk finga valrætt, islamskir dómstólar vórðu avtiknir, munagøð fram-stig hendu á heilsu- og undir-visingarøkkinum. Ein nýskipan av landbúnaðinum varð sett í verk, og farið varð undir at byggja upp ein nútímans ídnað. Endamálið við hesi "hvítu kollveltingini" var at skapa Iran um til eitt samfelag við vesturlendskum virðum og dæmi.

Men líkasam í 30-árunum undir Reza vórðu hesar royndir at skapa framburð smoygdar niður yvir fólkið. Aftrat tí kom, at framburðurin ongantið kom at

bráðna, eins og Soraya drotning (sum hann seinni varð skyldur frá) ivaleyst kveikti loyniligar dreymar í mongum einsligum manshjarta.

Bretar og amerikumenn kundu ikki annað enn fegnast um tann politiska ágóðan av Operatión Ajax. Iran varð verandi ein partur av teirra velduga verju-politiska kervi. Í 1955 fór landið upp í Bagdad-samtakið (frá 1959 nevnt CENTO), sum fataði um Turkaland, Irak, Pakistan og Bretland. CENTO lá sum ein brúg millum NATO og tað suðurasiatisku samgonguna SEATO.

GLÆSTRIMYNDIN RIVNAR

ALT GEKK sostatt eftir vild, og Dulles-brøðurnir og Kermit Roosevelt kundu framvegis við stoltleika minnst sítt bragd - tað elegant fyriskipaða kvettið í 1953.

Men móti endanum á 70-árunum fór glæstrimyndin at rivna. Vaksandi støttamunur, ófatiligar oljuinntøkur søplaðar burtur til vápnakeyp, ágangur móti demokratum og heimligum trúarrørslum, SAVAK og hennara alsamt vaksandi yvirgangur og pining - alt hetta var við til at festa í eina mótrørslu, sum hevði stuðul í tí iranska fólkinum. Men henda rørsla var - við tað at hon bæði fataði um islamistar, kommunistar og tjóðskaparligar demokratar - ógvuliga samansett.

Shahurin royndi at bjarga sínum valdi við at linna kúgan-ina og einareðið. Tað var lagnunnar spei, at hann nú, illa sperdur, í januar 1979 noyddist at útnevna Shapour Bakhtiar, sum hevði verið vararáðharri í arbeiðsmálum undir Mossadegh, til forsætisráðharra. So skjótt hann hevði fingið hetta starv, fór Bakhtiar til grøvina hjá Mossa-degh í Ahmad Abad, har hann helt eina roðu og lovaði at vera trúgvur móti meistarans hugsjónum.

SVIKALIGUR DEGNINGUR

MEN UM hetta mundið var tann alda, sum hevði reist seg, ikki til at steðga. Úr útiseti í Fraklandi kom Ruhollah Musavi Khomeini ajatolla tann 1. februar 1979 heim til Iran. Khomeini var kendur sum ovasti iranski myndugleiki í islamskari gud-frøði. Sum persónur var hann smákrevjin, eyðmjúkur og sannur móti sínum egnu trúarreglum. Hann visti seg sum frá leið eisini at vera dugnaligur politiskur strategur. Hann samstarvaði í fyrstuni við aðrar flokkar og rørslur.



Kollveltingin í 1979 gjordi enda á harðræðinum hjá shahinum. Á myndini siggjast kollveltingarmenn við myndum av Mossadegh. Men tað islamska prestastýrið slókti teirra frælsisvónir..

Um hetta mundið var greitt, at kongadømið hjá shahinum var farið í søguna. Mohammad Reza, annar shahurin av Pahlavi-ættini, hevði framt so harðrenda kúgan, at nú á stóð, var eingin flokkur í Iran fúsar at stuðla hann. Sostatt mátti hann tann 15. januar 1979 flýggja av landinum. Hann sá ongantið sítt heimland aftur. Ta fyrstu tíðina eftir kollvelt-ingina kundi tykjast, sum eitt nýtt tíðarskeið við fólkaræði í Iran var byrjað. Nakrir av monn-unum rundan um Mossadegh stigu nú inn á tann politiska leikpallin, hóast Bakhtiar, sum ikki kundi góðtaka Khomeini, tók seg aftur tann 11. februar.

Fyrsti forsætisráðharri undir Khomeini var Mehdi Bazargan, sum í 1951, tá oljuvirkið í Abadan var tjóðartikið, varð settur sum tess fyrsti stjóri. Forseti eftir fyrsta valið undir Khomeini bleiv Abolhassan Bani-Sadr, sum eisini hevði tikið undir við hugsjónunum hjá Mossadegh.

TEOKRATI SETT Á STOVN

MEN TANN liberali morgun-roðin var stokkurt. Khomeini ajatolla hevði nevniliga heilt aðrar ætlanir. Tann islamska trúgvin var sambært tí ráðandi høvuðsprestinum ein alfevnd livstolking, sum bæði stýris-skipan og verðsligar lógir máttu boyggja seg fyri.

Sambært hesi hugmyndafrøði høvdu shiamuslimskir høvuðs-prestar, til tólvta imamsins afturkomu, skyldu at ráða í islamskum samfeløgum. Sum ovasti trúarleiðari, og virkandi sum imamsins varamaður, hevði Khomeini sjálvur skyldu at standa á odda í Iran.

Aftur mátti fólkaræðið lúta, og í tess stað varð sett á stovn ikki

ajatolla, breiddi seg eisini - um Pakistan - til teir ólærdu, sunnimuslimsku afghanar av pashtun-fólkinum, sum settu á stovn Taliban-rørsluna. Limir í hesi rørslu finga í 1996 valdið í Kabul í Afghanistan. Har slapp tann saudiarabiski ríkmaðurin Osama bin-Laden at byggja upp eitt netverk av yvirgangi, sum fekk navnið al-Qaeda.

Tað vóru eftir øllum at døma yvirgangsmenn úr hesum bólk, sum tann 11. september 2001 tóku ræði á tveimum amerikonskum ferðaflogfórum og flugu beint inn í tviburatornini í New York.

FRÁ OPERATIÓN AJAX TIL KHOMEINI

UM VIT nú fara aftur til kvettið í 1953, so tykist ein bein strika at ganga frá Operatión Ajax til kollveltingina í 1979 og ta nýggja teokratiska shia-muslimska einaræðið hjá Khomeini ajatolla.

Hetta verður uppaftur skillig-ari, um hugsað verður um, hvørj-ir møguleikar stóðu Bretlandi og USA í boði í 1951. Mossadegh var sum politikari og ríkisleiðari

Sum vist á í hesi greinarøð valdu USA og Bretland í staðin fyri at fella Mossadegh-stýrið. Tey valdu fyri lotuvinning at samstarva við yvirgangsmenn og korruptar búrkroppar og at lata valdið yvir tí iranska fólkinum upp í hendurnar á einum små-sintum og harðrendum shahi, sum onki lógligt stóði hevði at

Framhald á næstu síðu



Iranskt propagandauppslag. Khomeini ajatolla er avmyndaður sum Móses, ið vinnur á Farao – shahinum – sum heldur um imperialismunnar frakka-vel. Tann fyrri er á veg til himmals, tann seinni – sum sæst – beint í klørnar á hinum grábeinta.